

पद ११९

(राग: जोगि मांड - ताल: धुमाळी)

हा दिसे स्फुरे जो आनंद । हा विषयी स्फुरे जो आनंद । न्याहाळिता
तोचि ब्रह्मानंद । शोधिता पूर्ण ब्रह्मानंद ॥धु.॥ आत्मतेजा
वृत्तितेजा । विषयप्रकाशा भेदचि नाहीं । चित्सिंधु विषयाकृति
उसळे । स्वात्मशक्तिचा हा छंद ॥१॥ आत्मभावा सृष्टिभावा ।
त्रिपुटीभावा मूळ तो आत्मा । आत्मज्योति नामरूप दावी ।
चिद्विलास सहजानंद ॥२॥ चिन्मार्ताण्ड किरणीं बहुरंग हे । नाटकी
चित्र नटे हा आत्मा । एक पूर्ण जवळीच प्रभु हा । सहजमुक्त
सहजानंद ॥३॥